



ବିଶୃଙ୍ଖଳିତ ଯାତ୍ରୀମାନଙ୍କ ପାଇଁ କେନ୍ଦ୍ର ବେସାମରିକ ବିମାନ ଚଳାଚଳ ମନ୍ତ୍ରାଳୟର କଟକଣା

Posted On: 05 MAY 2017 7:49PM by PIB Bhubaneshwar

ବିଶୃଙ୍ଖଳିତ ଯାତ୍ରୀମାନଙ୍କୁ ନିୟନ୍ତ୍ରଣ କରିବା ନେଇ କେତେକ ନିୟମ ସମ୍ପର୍କରେ କେନ୍ଦ୍ର ବେସାମରିକ ବିମାନ ଚଳାଚଳ ମନ୍ତ୍ରୀ ଅଶୋକ ଗଜପତି ରାଜୁ ଏବଂ ରାଷ୍ଟ୍ରମନ୍ତ୍ରୀ ଜୟନ୍ତ ସିଂ ଗଣମାଧ୍ୟମକୁ ସୂଚନା ଦେଇଛନ୍ତି । ବିମାନ, ଯାତ୍ରୀ ଏବଂ କର୍ମଚାରୀମାନଙ୍କ ସୁରକ୍ଷା ଦୃଷ୍ଟିରୁ ବିଶୃଙ୍ଖଳିତ ଯାତ୍ରୀମାନଙ୍କୁ ନିୟନ୍ତ୍ରଣ କରାଯିବା ନେଇ ଥିବା ନିୟମର ସମୀକ୍ଷା କରାଯାଇଥିବା ସେମାନେ ସୂଚନା ଦେଇଛନ୍ତି । ସାମ୍ବାଦିକ ସମ୍ମିଳନୀରେ ବେସାମରିକ ମନ୍ତ୍ରାଳୟ ସଚିବ ଆର ଏନ ଚୌବେ ବିସ୍ତୃତ ଭାବେ ଏହା କହିଛନ୍ତି ।

ବିଶୃଙ୍ଖଳିତ ଯାତ୍ରୀମାନଙ୍କ ଏପରି ବ୍ୟବହାରକୁ ତିନି ଭାଗରେ ବିଭକ୍ତ କରାଯାଇଛି । (1)- ବାଧାଜନକ ବ୍ୟବହାର, (2)- ଶାରୀରିକ ଭାବେ ଅପମାନଜନକ ବ୍ୟବହାର, (3)- ଜୀବନକୁ ବିପଦ ଆଣୁଥିବା ବ୍ୟବହାର ।

ଏଭଳି ବ୍ୟବହାର କରୁଥିବା ଯାତ୍ରୀମାନଙ୍କ ଏକ ନୋ-ଫ୍ଲାଇ ଟାଲିକା ପ୍ରସ୍ତୁତ କରିବ ଏୟାରଲାଇନ୍ । ଜାତୀୟ ସୁରକ୍ଷା ପ୍ରତି ବିପଦ ସୃଷ୍ଟି କରୁଥିବା ଯାତ୍ରୀ, ଯାହାକି କେନ୍ଦ୍ର ସୁରାଷ୍ଟ୍ର ମନ୍ତ୍ରାଳୟ ଦ୍ଵାରା ପ୍ରସ୍ତୁତ ହୋଇଥିବ, ତାହା ମଧ୍ୟ ଏହି ନୋ-ଫ୍ଲାଇ ଟାଲିକାରେ ସାମିଲ ହେବ । ଟାଲିକାଭୁକ୍ତ ଲୋକମାନଙ୍କୁ ଏହାର କାରଣ ସମ୍ପର୍କରେ ବ୍ୟକ୍ତିଗତ ଭାବେ ସୂଚିତ ମଧ୍ୟ କରାଯିବ ।

ଏୟାରଲାଇନ୍ ମାନେ ଏଭଳି ଟାଲିକାଭୁକ୍ତ ଯାତ୍ରୀମାନଙ୍କ ପାଇଁ ଅତି କମ୍ ରେ 3 ମାସରୁ ସର୍ବାଧିକ 2 ବର୍ଷ ପର୍ଯ୍ୟନ୍ତ ଉଡ଼ାଣ କଟକଣା ଜାରି କରିପାରିବେ । ପ୍ରତି ଥରର ଅପରାଧ ପାଇଁ ଯାତ୍ରୀ ଉପରେ ଭିନ୍ନ ଭିନ୍ନ ସମୟର କଟକଣା ଜାରି ହୋଇପାରିବ ।

ଏଭଳି ଅଭିଯୋଗର ବିଚାର ଏୟାରଲାଇନ୍ ସ୍ତରରେ ଅବସରପ୍ରାପ୍ତ ଜିଲ୍ଲା ଏବଂ ସେସବୁ ଜଜଙ୍କ ନେତୃତ୍ଵରେ ଗଠିତ କମିଟି ଦ୍ଵାରା ଏବଂ ସରକାରୀ ସ୍ତରରେ ହାଇକୋର୍ଟର ଅବସରପ୍ରାପ୍ତ ଜଜଙ୍କ ଦ୍ଵାରା ହୋଇପାରିବ ।

ଆନ୍ତର୍ଜାତିକ ବିମାନ ଚଳାଚଳ କମ୍ପାନିମାନେ ମଧ୍ୟ ନୋ-ଫ୍ଲାଇ ଟାଲିକାଭୁକ୍ତ ଯାତ୍ରୀମାନଙ୍କ ଉପରେ କଟକଣା କରିପାରିବେ । ତେବେ ସୁରାଷ୍ଟ୍ର ମନ୍ତ୍ରାଳୟ ଦ୍ଵାରା ଟାଲିକାଭୁକ୍ତ ଯାତ୍ରୀମାନଙ୍କର ଆବେଦନ କରିବାର କୌଣସି ଅଧିକାର ରହିବନାହିଁ ।

ଏହି ନୂତନ ପ୍ରସ୍ତାବ ସମ୍ପର୍କରେ ଜନସାଧାରଣଙ୍କଠାରୁ ମତାମତ ନେଇ ସାରିବା ପରେ 2017 ଜୁନ୍ ମାସରେ ଏହାକୁ ଚୂଡ଼ାନ୍ତ ରୂପ ଦିଆଯିବ ବୋଲି ସଚିବ କହିଛନ୍ତି ।

(Release ID: 1489490) Visitor Counter : 2

